

ಮೂರನೇ ಹೆಚ್ಚುವರಿ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಮೈಸೂರು.

ಎಸ್.ಸಿ. ಸಂಖ್ಯೆ /2021

ಸಾಕ್ಷಿದಾರರ ಹೆಸರು : ವಿಶ್ವನಾಥ

ಪಿಡಬ್ಲ್ಯೂ : 7

ತಂದೆಯ / ಗಂಡನ
ಹೆಸರು : ವಿಠಲ್ ರಾವ್

ಸಿಡಬ್ಲ್ಯೂ : 6

ವಯಸ್ಸು : 45 ವರ್ಷ

ಉದ್ಯೋಗ : ಆಟೋ ಚಾಲಕ

ವಾಸಸ್ಥಳ : ಭದ್ರಾವತಿ

ಸಾಕ್ಷಿಯನ್ನು ಈ ದಿನ ದಿ: .03.2024 ರಂದು ಕರೆಸಿ ಪ್ರಮಾಣ ವಚನ
ಬೋಧಿಸಲಾಯಿತು.

ಮುಖ್ಯ ವಿಚಾರಣೆ : ಮಾನ್ಯ ಸರ್ಕಾರಿ ಅಭಿಯೋಜಕರಿಂದ

1. ನಾನು ದಾಖಲಾತಿಗಳ ಮೇಲೆ ಸಹಿ ಹಾಕುತ್ತೇನೆ. ಈಗ ತೋರಿಸುತ್ತಿರುವ ದಾಖಲಾತಿಯ ಮೇಲೆ ನನ್ನ ಸಹಿ ಇರುತ್ತದೆ. ಅದು ದಿ: 02.06.2023 ರ ಶವ ಮಹಜರ್ ಆಗಿದ್ದು , ಅದನ್ನು ಈಗ ನಿಪಿ 11 ಎಂತಲು , ಅದರ ಮೇಲೆ ಸಾಕ್ಷಿ ಗುರುತಿಸಿದ ತನ್ನ ಸಹಿಯನ್ನು ನಿಪಿ 11(ಎ) ಎಂತಲು ಗುರುತುಪಡಿಸಿಕೊಳ್ಳಲಾಯಿತು. ಚಾ,ಸಾ. 8 ನನ್ನ ಅತ್ತೆಯ ತಂಗಿ. ಈ ಸಹಿಯನ್ನು ನಾನು ದಿ: 02.06.2023 ರಂದು ಮೈಸೂರಿನ ಕೆ ಆರ್ ಆಸ್ಪತ್ರೆಯಲ್ಲಿ ಹಾಕಿರುತ್ತೇನೆ. ರಾತ್ರಿ 08.00 ಗಂಟೆಯ ಸಮಯಕ್ಕೆ ನನ್ನ ಅತ್ತೆ ಮಾದವ್ವ ರವರು ಪೊನ್ ಮಾಡಿ ಚಿಕ್ಕರಾಚಲೆಟ್ಟಿಯ ಕೊಲೆ ಆಗಿದೆ ಎಂದು ತಿಳಿಸಿದರು. ಚಿಕ್ಕರಾಚಲೆಟ್ಟಿ ನನ್ನ ಅತ್ತೆಯ ತಂಗಿಯ ಗಂಡ. ತಕ್ಷಣ ನಾನು ಮತ್ತು ನನ್ನ ಹೆಂಡತಿ ಬಸ್ಸನ್ನು

ಹತ್ತಿ ಮೈಸೂರಿಗೆ ಬಂದೆವು. ಅಗ ಸಮಯ ಬೆಳಗಿನ ಜಾವ 04.00 ರಿಂದ 04.30 ಆಗಿತ್ತು. ನಂತರ ಶವವನ್ನು ನೋಡಲು ಹುಲ್ಲೇಪುರ ಗ್ರಾಮಕ್ಕೆ ಹೋದೆವು. ಅಲ್ಲಿ ಶವ ಇರಲಿಲ್ಲ. ನಂತರ ನನ್ನ ಅತ್ತೆ ಮಾದವು ನನಗೆ ಪೋನ್ ಮಾಡಿ ಕೆ ಆರ್ ಆಸ್ಪತ್ರೆಗೆ ಬನ್ನಿ ಎಂದು ಹೇಳಿದರು. ಆಗ ನಾವು ಮೈಸೂರಿನ ಕೆ ಆರ್ ಆಸ್ಪತ್ರೆಗೆ ಬಂದೆವು. ಆಗ ಸಮಯ ಬೆಳಿಗ್ಗೆ 10.00 ರಿಂದ 10.30 ಆಗಿತ್ತು. ಅಲ್ಲಿ ಶವ ಇಟ್ಟಿದ್ದ ಜಾಗಕ್ಕೆ ಹೋದೆವು. ಅಲ್ಲಿ ಪೋಲೀಸರು ಬರವಣಿಗೆ ಮಾಡಿದರು. ಶವದ ಮುಖದ ಮೇಲೆ , ಕೈ ಕಾಲುಗಳ ಮೇಲೆ ಅಗಿದ್ದ ಗಾಯಗಳನ್ನು ಪೋಲೀಸರು ತೋರಿಸಿದರು. ನಂತರ ಅದನ್ನು ಪೋಲೀಸರು ಓದಿ ಹೇಳಿದರು. ಆಗ ನಾನು ಸಹಿ ಹಾಕಿದೆ. ಅದು ನಿಪಿ 11(ಎ) ಆಗಿರುತ್ತದೆ. ಶವವನ್ನು ತೆಗೆದುಕೊಂಡು ಹೋಗುವಾಗ ಸಂಜೆ 04.00 ರಿಂದ 04.30 ಆಗಿತ್ತು. ನಾನು , ಮಾದವು, ನಾಗರಾಜು ಸಹಿ ಹಾಕಿರುತ್ತೇವೆ.

2. ಅಲ್ಲಿ ಚಿಕ್ಕರಾಚೆಟ್ಟಿಯ ಕೊಲೆಯನ್ನು ಆತನ ಮೊದಲನೇ ಹೆಂಡತಿ ಮತ್ತು ಆಕೆಯ ಮಗ ಶಿವನಾಗ ಮಾಡಿರುತ್ತಾರೆ ಎಂದು ಗೊತ್ತಾಯಿತು.

ಪಾಟೀ ಸವಾಲು: ಆರೋಪಿ ಪರ ವಕೀಲರಿಂದ:

3. ನನ್ನ ತಂದೆಯ ಹೆಸರು ವಿಠಲ್ ರಾವ್ ಎಂದು. ನಾವು ಮರಾಠಿ ಜಾತಿಗೆ ಸೇರಿದವರು. ಆರೋಪಿತರ ಜಾತಿ ಗೊತ್ತಿಲ್ಲ. ನನ್ನ ಅತ್ತೆ ಅಂದರೆ ಹೆಂಡತಿಯ ತಾಯಿ ಉಪ್ಪಾರ ಜಾತಿಗೆ ಸೇರಿದವರು.

4. ಹುಲ್ಲೇಪುರಕ್ಕೆ ನಾವು ತಲುಪಿದಾಗ ಬೆಳಿಗ್ಗೆ 08.00 ರಿಂದ 08.30 ಆಗಿತ್ತು. ಅಲ್ಲಿ ನಾವು ನಮ್ಮ ಅತ್ತೆ ಜಯಮ್ಮ ನವರ ಮನೆಗೆ ಹೋದೆವು. ಅಲ್ಲಿ ಯಾರೂ ಇರಲಿಲ್ಲ.

ಮೈಸೂರು ತಲುಪಿ ನಾನು ಜಯವೃಂದನವರಿಗೆ ಪೋನ್ ಮಾಡಿದಾಗ ಅವರು ಕೆ ಆರ್ ಆಸ್ಪತ್ರೆಗೆ ಬರಲು ಹೇಳಿದರು. ಮೊದಲು ಹುಲ್ಲೇಪುರಕ್ಕೆ ಹೋದೆವು. ಕೆ ಆರ್ ಆಸ್ಪತ್ರೆಯಲ್ಲಿ ಶವದ ಹತ್ತಿರ ಹೋದಾಗ ಅಲ್ಲಿ ಜಯವೃಂದ ಮತ್ತು ಆಕೆಯ ಮಕ್ಕಳೆಲ್ಲರೂ ಇದ್ದರು. ಅಲ್ಲಿ ಮಾದಪ್ಪ ಎನ್ನುವವರು ಇದ್ದರು. ಅವರ ತಂದೆಯ ಹೆಸರು ಗೊತ್ತಿಲ್ಲ. ಅವರು ಹುಲ್ಲೇಪುರದವರು. ಅಲ್ಲಿ ನಾಗರಾಜು ಸಹ ಇದ್ದರು. ಅವರ ತಂದೆಯ ಹೆಸರು ಗೊತ್ತಿಲ್ಲ. ಅಲ್ಲಿ ಮಾಡಿದ ಬರವಣಿಗೆಯನ್ನು ನಾನು ಮುದ್ದು ಹೇಳಿ ಬರೆಸಿರುವುದಿಲ್ಲ. ನಂತರ ಶವವನ್ನು ನಮಗೆ ಹಸ್ತಾಂತರಿಸಿದ ಮೇಲೆ ಹುಲ್ಲೇಪುರಕ್ಕೆ ತೆಗೆದುಕೊಂಡು ಹೋದೆವು. ಶವ ಸಂಸ್ಕಾರವನ್ನು ಮುಗಿಸಿ ನಾವು ಊರಿಗೆ ಹೋದೆವು. ಪುನಃ ತಿಥಿಯ ದಿವಸ ಬಂದಿದ್ದೆ. ನಾನು ಮೈಸೂರಿಗೆ ಬಂದ 6 ದಿನಗಳ ನಂತರ ಪೋಲೀಸ್ ಠಾಣೆಗೆ ಕರೆದುಕೊಂಡು ಹೋಗಿ ನನ್ನ ಸಹಿಯನ್ನು ಪಡೆದಿರುತ್ತಾರೆ ಎನ್ನುವುದು ಸರಿಯಲ್ಲ. ನಾನು ಕೆ ಆರ್ ಆಸ್ಪತ್ರೆಯಲ್ಲಿ ಮೇಲೆ ಹೇಳಿದ ಬರವಣಿಗೆಗೆ ಸಹಿ ಹಾಕಿರುವುದಿಲ್ಲ ಎನ್ನುವುದು ಸರಿಯಲ್ಲ. ಜಯವೃಂದ ನಮ್ಮ ಅತ್ತೆಯಾಗಿರುವುದರಿಂದ , ಅವರಿಗೆ ಸಹಾಯ ಮಾಡುವ ಸಲುವಾಗಿ ಸುಳ್ಳು ಸಾಕ್ಷ್ಯವನ್ನು ನುಡಿಯುತ್ತಿದ್ದೇನೆ ಎನ್ನುವುದು ಸರಿಯಲ್ಲ.

ಓರು ವಿಚಾರಣೆ : ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಸಾಕ್ಷಿಯ ಹೇಳಿಕೆಯನ್ನು ಬೆರಳಚ್ಚು ಮಾಡಿಸಲಾಯಿತು)

ಓ ಹೇ ಕೇ ಸ ಇ ಎ ಒ

3ನೇ ಹೆಚ್ಚುವರಿ ಜಿಲ್ಲಾ ಮತ್ತು ಸೆಷನ್ಸ್ ನ್ಯಾಯಾಧೀಶರು
ಮೈಸೂರು.